



IL-KUMMISSJONI
EWROPEA

Brussell, 21.3.2018
SWD(2018) 82 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva tal-Kunsill li tistabbilixxi r-regoli dwar it-tassazzjoni korporattiva ta' preżenza diġitali sinifikanti

Proposta ghal Direttiva tal-Kunsill dwar is-sistema komuni ta' taxxa fuq is-servizzi diġitali fir-rigward tad-dhul li jirrizulta mill-provvista ta' ċerti servizzi diġitali

{COM(2018) 147 final} - {COM(2018) 148 final} - {SWD(2018) 81 final}

Skeda tas-Sommarju Eżekuttiv
Valutazzjoni tal-impatt dwar it-Tassazzjoni Ġusta tal-Ekonomija Diġitali
A. Htieġa li tittiehed azzjoni
Għaliex? X'inhom l-problema li qed tiġi indirizzata?
It-tassazzjoni korporattiva għandha l-għan li tintaxxa l-profitti fejn jinholq il-valur, iżda l-qafas attwali tat-taxxa internazzjonali kien ma'nsu għall-ekonomija tradizzjonali. Dan mhux kapaċi jgħid modalitajiet godda ta' ħolqien tal-valur fl-ekonomija diġitali, li jirrikjedu inqas preżenza fiżika u fejn il-kontribuzzjonijiet tal-utenti u l-assi intangibbli jaqdu rwoli sinifikanti. Il-baġits pubbliċi u l-gustizzja soċjali jiġu affettwati. Bħala rispons, għadd dejjem ikbar ta' Stati Membri qed jieħdu miżuri unilaterali li qed jissograw li jifframentaw is-Suq Uniku.
X'mistenni li tikseb din l-inizjattiva?
L-ewwel nett, huwa mistenni li l-inizjattiva tipproteġi l-integrità u l-funzjonament kif suppost tas-Suq Uniku. It-tieni, l-inizjattiva għandha l-għan li tiżgura li l-finanzi tal-Istati Membri jkunu sostenibbli u li l-bażijiet għat-taxxa korporattiva nazzjonali ma jtnawrux mid-diġitalizzazzjoni. Fl-aħħar nett, l-inizjattiva se tgħin biex jiġu ppreservati l-gustizzja soċjali u l-kundizzjonijiet ekwivalenti ta' kompetizzjoni bejn in-negozji kollha.
X'inhom l-valur miżjud ta' azzjoni fil-livell tal-UE?
Peress li l-problema hija marbuta mal-allokazzjoni internazzjonali tad-drittijiet tal-intaxxar, ma tistax tiġi indirizzata b'mod komprensiv fil-livell tal-Istati Membri. Barra minn hekk, l-azzjoni fil-livell tal-UE tevita l-frammentazzjoni tas-Suq Uniku, ostakli godda għan-negozju jew lakuni potenzjali li jirriżultaw minn azzjoni mhux ikkoordinata minn Stati Membri differenti.
B. Soluzzjonijiet
X'għażliet ta' politika legiżlattivi u mhux legiżlattivi ġew ikkunsidrati? Hemm għażla ppreferuta jew le? Għaliex?
L-ewwel nett, tiġi eżaminata soluzzjoni komprensiva. L-għażliet ewlenin: <u>Għażla 1:</u> L-emendar tar-regoli dwar il-proposta għal Bażi Komuni Konsolidata għat-Taxxa Korporattiva (BKKT); <u>Għażla 2:</u> Direttiva dwar l-istabbiliment permanenti diġitali u l-prinċipji tal-allokazzjoni tal-profit, b'agġustamenti fil-BKKT; <u>Għażla 3 (ippreferuta):</u> L-Għażla 2 flimkien ma' rakkomandazzjoni biex jinbidlu r-regoli fir-rigward tal-pajjiżi terzi. It-tieni, peress li r-riforma tar-regoli dwar it-taxxa korporattiva tiegħu ż-żmien, u sabiex tiġi evitata l-adozzjoni ta' miżuri unilaterali mill-Istati Membri, tiġi kkunsidrata wkoll soluzzjoni temporanja. Is-soluzzjoni temporanja ppreferuta hija Direttiva dwar sistema komuni ta' taxxa fuq ċerti attivitajiet diġitali.
Liema għażla u min jappoġġaha?
<u>Soluzzjoni komprensiva:</u> 14-il awtorità tat-taxxa nazzjonali minn 21 u 58 % mill-446 persuna li wiegħbu għall-konsultazzjoni pubblika jemmnu li s-soluzzjoni komprensiva tista' tindirizza bl-aqwa mod il-problemi attwali. <u>Soluzzjoni temporanja:</u> 10 awtoritajiet tat-taxxa nazzjonali minn 21 u 53 % mill-persuni li wiegħbu għall-konsultazzjoni pubblika jemmnu li t-"taxxa fuq id-dhul minn ċerti servizzi diġitali" tista' tindirizza bl-aqwa mod il-problemi attwali.
C. Impatti tal-għażla ppreferuta
X'inhom l-benefiċċji tal-għażla ppreferuta (jekk hemm, inkella x'inhom dawk ewlenin)?
<u>Soluzzjoni komprensiva:</u> Is-soluzzjoni ttejjeb il-perċezzjoni ta' gustizzja għaċ-ċittadini billi tiżgura li l-kumpaniji l-kbar b'attivitajiet diġitali sinifikanti ma jaħarbux mit-taxxi tagħhom fl-UE. In-negozji jibbenefikaw minn kundizzjonijiet iktar ekwivalenti ta' kompetizzjoni peress li r-reviżjoni tar-regoli tneħhi d-distorsjonijiet tal-kompetizzjoni. L-amministrazzjonijiet tat-taxxa nazzjonali jibbenefikaw minn impatt pożittiv fuq il-finanzi pubbliċi peress li s-soluzzjoni tikkontribwixxi għas-sostenibbiltà fit-tul tas-sistema tat-taxxa korporattiva. <u>Soluzzjoni temporanja:</u> Din għandha ttejjeb il-perċezzjoni ta' gustizzja għaċ-ċittadini billi tiżgura livell minimu ta' tassazzjoni fl-UE għall-kumpaniji li jiddependu l-iżjed fuq il-kontribuzzjonijiet u d-dejta tal-utenti. Billi tiġi evitata l-frammentazzjoni tas-Suq Uniku, din il-miżura tipprovi qafas stabbli tat-taxxa għan-negozji attivi fl-UE.
X'inhom l-kostijiet tal-għażla ppreferuta (jekk hemm, inkella x'inhom dawk ewlenin)?
<u>Soluzzjoni komprensiva:</u> Il-miżura żżid il-piż regolatorju u ta' konformità għan-negozji kollha li jaqgħu fl-ambitu tas-soluzzjoni. L-amministrazzjonijiet nazzjonali tat-taxxa jgarrbu kostijiet ukoll għall-implimentazzjoni tas-sistema l-għda, b'mod partikolari kostijiet informatiċi u ta' taħriġ tal-persunal. <u>Soluzzjoni temporanja:</u> Il-kumpaniji l-kbar li jkunu 'l fuq mil-livelli limitu jkollhom jiffaċċjaw rekwiżiti

addizzjonali tar-rapportar biex jikkalkolaw il-baži għat-taxxa tagħhom fl-Istati Membri li huma attivi fihom. L-amministrazzjonijiet nazzjonali tat-taxxa jgarrbu kostijiet inizjali wkoll biex jimplimentaw is-sistema l-għda, b'mod partikolari fir-rigward ta' kostijiet informatiċi u ta' taħriġ tal-persunal.

Kif se jintlaqtu n-negozji, l-SMEs u l-mikroimprizi?

Soluzzjoni komprensiva – din il-miżura terġa' twassal għal kundizzjonijiet ekwivalenti ta' kompetizzjoni bejn il-kumpaniji multinazzjonali u l-kumpaniji ż-żgħir li ħafna drabi jkunu inqas diġitalizzati jew li jkollhom inqas attività transfruntiera. Il-miżura tkun ta' benefiċċju għall-SMEs u għall-mikroimprizi. Tista' żżid il-piż regolatorju u ta' konformità, li jaf ikollu impatt negattiv ikbar fuq l-SMEs transfruntiera.

Soluzzjoni temporanja – l-SMEs ma jintlaqtux, peress li d-dħul tagħhom ma jkunx jilħaq il-livell limitu.

Se jkun hemm impatti sinifikanti fuq il-baġits u l-amministrazzjonijiet nazzjonali?

Is-soluzzjoni komprensiva tikkontribwixxi għas-sostenibbiltà fit-tul tas-sistema tat-taxxa korporattiva u għal distribuzzjoni iktar ġusta tad-dħul mit-taxxa. Is-soluzzjoni temporanja twassal għal dħul addizzjonali għall-baġits nazzjonali, għalkemm id-dħul addizzjonali mistenni mit-taxxa jkun pjuttost moderat meta jitqies l-ambitu dejjaq u l-applikazzjoni ta' livelli limitu.

Se jkun hemm impatti sinifikanti oħra?

Huwa mistenni li l-proposta tistabbilixxi l-viżjoni tal-UE sabiex isservi ta' eżempju biex tinfluwenza d-diskussjonijiet internazzjonali.

D. Segwitu

Meta se tiġi rieżaminata l-politika?

Il-Kummissjoni se timmonitorja l-implimentazzjoni tal-proposta ġuridika. Hames snin wara l-implimentazzjoni, għandha ssir evalwazzjoni.